

7 ta' Frar, 1953.

Imhallej:

L-Onor. Dr. A. Magri, B.Litt., LL.D.

Caruolu Micallef cecus Brigadier John Belle Mc. Cance ne.

**Trig — Lima tax-Xita — Danni — Servitù — Bir —
Kaž Fortuwitu u Forza Magguri — Art. 357, 440 (3), u
512 tal-Kodiċi Civili.**

*Meta l-awtorità tiftah trig, isir akkordju taċitu, jew kwaži kuntratt,
aus-silieu tal-fondi latistanti, fis-sens li huma ma jiġur distur-*

bati fit-tguedija tad-drittijiet tagħhom bħala konsegwenza tat-tibdil li jpir f'dik it-triq li jista' jikkawnalhom leara; u għalhekk, jekk minnha dak it-tibdil huma jsofru xi preġudizzju, jittwieled l-awtorità d-dmir li tirriżarċilhom id-danni.

Triq publika hija fond bħall-okraju; u għalhekk isiru applikabili għaliha l-prinċipji kollha relattivi għall-iskariku ta' l-ilma tax-xita.

Hu veru li l-proprjetarju għandu l-jedd li jgawdi u jiddisponi minn kwejġu bil-mod l-aktar assolut; iżda hu veru wkoll li hu ma jistax jagħmel minn kwejġu użu projbit mill-ligi. U billi l-ligi tivvjeta kull aggravament ta' servitù, jew ta' skol naturali ta' l-ilma, jew ta' skol kostruwit b'titolu, anki jekk u kieku minn dan l-iskol awmentat il-fond servent jista' jirrikava xi vantagg, ma jistax wiehed li għandu bir, jgħid li jista' jgħalqu meta jrid mingħajr ma jinkorri ebda responsabilità, jekk b'dak l-għelug huwa jmur kontra dak id-dioġet tal-ligi.

Il-konċett tal-każ fortuwitu jew forza magġuri ma jsekkha meta għall-leara jkun ikkontribwixxa l-fatt, pożitiv jew negattiv, tal-bniedem. Skond il-prinċipji tad-dritt, b'leax ikun hemm il-każ fortuwitu mhux biżżejjed li jkun hemm avveniment insolitu, sproporzjonat, u li jkun prodott mill-forzi tan-natura, imma jekk li jkun inevitabili, b'mod li ma jistax jiġi evitat bid-diligenza ordinarja tal-"bonus pater familias".

B'applikazzjoni ta' dawn il-prinċipji, fil-każ preżenti ġie ritenut li l-awtorità kienet responsabili għad-danni li sofra l-attur f'din il-kawża fil-fond tiegħu minnha dak skol awmentat ta' l-ilma tax-xita, li kien dovut għal xi tibdil sostanzjali li l-awtorità kienet għamlet fit-triq.

Il-Qorti, — Rat id-deċiżjoni ta' din l-istess Qorti diversament presjeduta, mogħtija fi '30 ta' Novembru 1950, fejn jinsabu r'assunti d-domandi ta' l-attur u l-eċċezzjonijiet tal-konvenut, u fejn il-konvenut nomine ġie dikjarat responsabili għad-danni sofferti mill-attur fl-okkażjoni tax-xita ta' l-20 ta' Novembru 1945; bl-ispejjeż;

Rat is-sentenza mogħtija mill-Qorti ta' l-Appell tal-Maestà tar-Regina fis-7 ta' Mejju 1951, li biha ġiet dikjarata nulla s-sentenza fuq riportata, minnha li l-eċċezzjoni tal-preskrizzjoni ma ġietx maqtugħa kif jitlob l-art. 731 Kodici Procedura Civili, u ġew għalhekk rinviati l-atti tal-kawża qud-

dienm dina l-Qorti; l-ispejjeż gew riżervati għad-deċiżjoni finali;

Rat is-sentenza mogħtija minn dina l-Qorti diversament presjeduta fis-17 ta' Novembru 1951, li biha giet akkolta l-eċċezzjoni tal-preskrizzjoni sollevata mill-konvenut nomine kontra t-tielet talba, li għalhekk giet miċhuda bl-ispejjeż, u gie ordnat li t-trattazzjoni titkompla in rigward ta' l-ewwel u t-tieni talba;

Rat is-sentenza mogħtija mill-Qorti ta' l-Appell fit-30 ta' Mejju 1952, li biha giet konfermata s-sentenza tas-17 ta' Novembru 1951;

Omissis;

Ikkunsidrat;

Illi, eliminata l-aħħar domanda in forza tal-preskrizzjoni konsakrata bis-sentenzi fuq riferiti, dina l-Qorti ma għandhiex quddiemha hliet l-ewwel żewġ domandi;

Illi, kwantu għall-ewwel domanda, il-konvenut ma jikkontestax li xi alterazzjonijiet saru, iżda jippretendi li dawn ma kienux sostanzjali u tali li l-attur se a' sofra danni minhabba fihom; il-ħsara li sofra kienet dovuta għall-ilma eċċezzjonali li niżel f'dik l-okkażjoni;

Illi fin-nota tiegħu fol. 72 il-konvenut jippretendi li ma hemmx azzjoni kontra l-awtorità meta dina, fl-interess publiku, tirraġġa u tasfalta t-triq, ammenokkè l-kondizzjonijiet eżistenti ma jiġux sostanzjalment alterati;

Illi, qabel xejn, hu xieraq li tiġi investita dina l-aħħar eċċezzjoni, li hija ta' indoli preġudizzjali. Meta l-Awtorità tiftaħ triq, jitwieled akkordju taċitu, jew kważi-kuntratt massidien tal-fondi latistanti, li huma ma jiġux disturbati fid-tgawdija tad-drittijiet ta' għom bħala konsegwenza tat-tibdil li jsir f'dik it-triq li jista' jikkagunathom xi ħsara; u għalhekk, jekk minhabba dak it-tibdil huma jsofru xi preġudizzju, jitwieled fl-Awtorità d-dmir li tirriżarċilhom id-danni—obligu dana li għandu l-fondament razzjonali tiegħu fl-involvibilità tad-dritt tal-proprjetà, kif ukoll fl-ekwi-tà. Difatti, jekk huwa veru li l-interess publiku għandu dejjem jipprevali, huwa veru wkoll li għandha tiġi riżarċita l-ħsara lill-pri-vat; għalhekk ikun ingus li huwa wabdu jiġi sakrifikat fl-in-

teress tal-kollektività, minghajr ma jiġi kompensat tal-ħsara li jsofri. Dana l-prinċipju, beżat li q id-dottrina, ġie afferma minn din il-Qorti fil-kawża "Francesco Camilleri vs. Lorenzo Gatt, C.M.G., ne.", deċiża fis-17 ta' Mejju 1902 (Kollez. Vol. XVIII—II—171) ;

Illi, wara kollox, triq publika hija fond b'fall-ohrajn, u jsiru għalhekk applikabili għaliha l-prinċipji kollha relativi għall-iskariku ta' l-ilma tax-xita (Kollez. Vol. XVIII—II—164 ; XXXI—I—247) ;

Illi konsegwentement il-preġudizzjali opposta mill-konvenent mhix sostenibili ;

Illi, fil-meritu, il-konvenut jippretendi li huwa ma għandux jagħmel ix-xogħlijiet mitluba mill-attur, għaliex l-alterazzjonijiet li saru minnu ma kienux sostanzjali ; iżda dina l-prestensjoni insub kontraddetta mill-provi u miċ-ċirkustanzi riżultati ;

Omissis :

Illi minn dana jidher li l-alterazzjonijiet li saru huma sostanzjali, u li kienet huma li kkaġunaw il-preġudizzju li minnu qiegħed jilmenta l-attur ;

Illi ma tiswiex l-obbjezzjoni li l-bir hu proprjetà tal-konvenent, li għalhekk seta' jgħalqu meta jrid mingħajr ma jinkorti ebda responsabilità. Veru li, skond l-art. 357 Kodiċi Civili, il-proprjetà hija l-jeđd li wieħed igawdi u jiddisponi minn hwejġu bil-mod l-aktar assolut ; iżda huwa veru wkoll li hu ma jistax jagħmel min hwejġu użu projbittiv mil-liġi. Issa, hu kontra l-liġi kull aggravament ta' servitù, jew ta' skol naturali ta' l-ilma (art. 440 (3) Kodiċi Civili), jew ta' skol kostruwi b'titolu (art. 512 Kodiċi citat), anki jekk u kieku minn dana l-iskol awmentat il-fond serventi jista' jirrikava xi vantaġġ (Kollez. Vol. XXIV—I—408) ;

Illi l-konvenut jippretendi li l-ħsara kienet dovuta lill-ilma eċċessiv li niżel f'dik l-okkażjoni, u kwindi għal każ fortuwitu jew "forza maggiore", li għalihom huwa ma għandux jirrispondi quddiem il-liġi ;

Illi f'dina l-materja l-konċett ta' każ fortuwitu jew "forza maggiore" ma jsewħx, meta għall-ħsara jkun ikkonkorra l-fatt pożitiv jew negattiv tal-bnedem ; għalhekk f'dan il-każ

ma jkun jista' jinghad li l-ħsara hija inevitabili, u jkollha, bhala kawża diretta jew indiretta, il-fatt doluż jew kolpuż tal-bniedem. Mentri, skond il-prinċipji tad-dritt, biex ikun hemm każ fortuwitu mhux biżżejjed li jkun henim avveniment insolitu, sproporzjonat, u li jkun prodott mill-forzi tan-natura, iżda hu meħtieġ li jkun inevitabili, b'mod li ma jkun jista' jiġi (vitat bid-diligenza ordinarja tal-"bonus pater familias" — haġa din li teżula meta, kif fuq intqal, għal dan l-avveniment jkun ikkontribwiet anki l-opra tal-bniedem (Kollez. XVIII—II—164) :

Issa, mhux kontestat mill-konvenur li fit-triq saru xi alterazzjonijiet li, kif fuq rilevat, huma sostanzjali; u għalhekk teżula l-pretiża irresponsabilità minnu eċċepita;

Illi, fl-aħħarne t, mhux ta' min jinjora l-atteggjament tal-konvenut qabel il-kawża. Skond il-perit Arthur Mortimer, allura inkarikat mill-attur, ir-rappreżentant tad-D.A.D. Hirings kien qabel miegħu dwar il-mozzi li kienu jistgħu jittieħdu biex jitnaqqsu d-danni fir-raba' ta' l-attur. Huwa kien issuggerixxa li l-"gutter" tat-triq li jilqa' l-ilma kellu jitwal u jitnaddaf, biex l-ilma żejjed imur lejn it-triq "Tal-Mistra" — liema suggeriment kien jidher li għie aċċettat; u b'hekk deher li xi responsabilità kienet għet rikonnoxxuta mill-Awtoritajiet Militari, għalkemm in segwin għet interament negata;

Għal dawn ir-raġunijiet;

Prevoja adozzjoni tal-konkluzjoni peritali;

Tirrespingi l-eċċepita inammissibilità ta' l-azzjoni;

U tilqa' l-ewwel u t-tieni domanda ta' l-attur, u għallfini tat-tieni talba tipprefiggi lill-konvenut nomine xahar żmien biex jagħmel ix-xogħol meħtieġ kif indikat mill-perit ġudizzjarju fl-imsemmija relazzjoni tiegħu; u, jekk jonqos, tawtorizza l-attur jagħmel dak ix-xogħol a spejjeż tal-konvenut nomine; liema xogħol għandu jsir taħt id-direzzjoni ta' l-A.I.C. James R. Cousin, li għal dana l-iskop qiegħed jiġi

formalment nominat, anki jekk huwa għa għandu żewġ perizji,
peress li n-numru ta' periti simili hu limitat ;

L-ispejjeż jithallsu mill-konvenut nomine.
